

## پکھال کے ترجمہ قرآن پر ایک نظر

پروفیسر عبد الرحیم قدوالی

---

برطانوی نومسلم محمد مارٹن یوک پکھال (۱۸۷۵ءی۔ ۱۹۳۰ءی) کو ۱۹۳۰ء

میں انگریزی ترجمہ قرآن مجید پیش کرنے کی سعادت حاصل ہوئی۔ اس کے دیباچے میں عالمانہ انساری کے ساتھ انہوں نے اپنے اس عجز کا اعتراف کیا ہے کہ وہ اپنے ترجمے میں متن قرآنی کے اس زور بیان، فصاحت اور دیگر اوصاف کو منتقل کرنے سے قاصر رہے ہیں، جن کے باعث عربی میں قرآن مجید کے قارئین ہر طرح کی کیفیات، بالخصوص سرخوشی اور اشک باری سے دو چار ہوتے ہیں۔ اس حقیقت کا اعادہ کچھ غیر ضروری سا ہے کہ ایک پکھال ہی پر کیا موقف، دنیا کی کسی زبان میں کوئی بھی مترجم اپنے ترجمے میں قرآن مجید کے حسن اور تاثیر کی ادائیگی پر کبھی قادر نہیں ہوا ہے اور نہ ہو سکے گا۔ کلام اللہ کی رفتت تک انسانی ذہن کی ایسی رسائی ناممکن ہے۔ اس ضمن میں بجا طور پر یہ سوال ذہن میں آتا ہے کہ پھر ترجمے کی ضرورت اور افادیت کیا ہے؟ درحقیقت دعوت اور تبلیغ کے نقطہ نظر سے اور فکری اور علمی لحاظ سے بھی قرآن مجید کے ترجمے کی بہ شمول انگریزی، اشد ضرورت ہے۔ دیارِ مغرب میں کئی نسلوں سے مقیم لاکھوں مسلمانوں کی مادری زبان اب انگریزی ہے۔ دیگر ممالک میں بھی ایسے لاکھوں مسلمان ہیں جن کے مطالعے کی زبان انگریزی ہی ہے۔ ۱۹۳۰ء میں بھی انگریزی تعلیم یافتہ طبقے کی ذہنی اور روحانی آب یاری کے لیے انگریزی ترجمہ درکار تھا، جسے توفیق الہی سے پکھال نے بہ حسن و خوبی انجام دیا۔

آج ۲۰۱۷ء میں مکمل انگریزی تراجم کی تعداد ایک سو بیس (۱۲۰) سے بھی

متجاوز ہے۔ ان میں تقریباً نوے (۹۰) تراجم بحمد اللہ مسلمان اہل قلم کے ہیں۔ ۱۔ البتہ ۱۹۳۰ء میں جب پکھال نے اس کا عظیم کا بیڑا اٹھایا تھا، اس وقت یہ تراجم کیفیت اور کمیت دونوں اعتبار سے ناقابل ذکر اور حد درجے ناقص تھے۔ آج ان تراجم کی کثرت کے باصف بھی پکھال کے ترجمے کو ایک امتیازی مقام حاصل ہے۔ یہ ایک راستہ العقیدہ مسلمان کا اولین معیاری انگریزی ترجمہ ہے، بلکہ معیاری اعتبار سے آج بھی یہ ایک کسوٹی ہے، جس کی روشنی میں دیگر نئے تراجم کے حسن و فیض کو جانچا اور پرکھا جاسکتا ہے، کیوں کہ یہ متن قرآن سے بہت قریب اور صحیح انگریزی کی سند کا درجہ رکھتا ہے۔

پکھال نظام حیدر آباد میر عثمان علی، دولت آصفیہ کے شعبۂ تعلیم سے وابستہ تھے۔ نظام نے ان کو ترجمۂ قرآن کی سعادت حاصل کرنے کے لیے دو سال باتخواہ رخصت منظور کر کے اپنے حق میں قابل رشک صدقۂ جاریہ کا انتظام کیا۔ ادب عالیہ اور اس کے سرپرستوں کے ضمن میں صاحب طرز نظر نگار مختار مسعود 'آواز دوست' میں رقم طراز ہیں:

”حشر کے دن بہت سے لوگ اعمال نامے ہی نہیں، کتابیں لیے ہوئے بھی کھڑے ہوں گے۔ سر سید کے باٹھ میں مسدس حالی کا نسخہ ہو گا، سلطان جہاں بیگم نے سیرۃ النبی کی جلدیں اٹھائی ہوں گی، حمید اللہ کے باٹھ میں ضرب کلیم ہو گی۔ مغفرت کے بھی خدا نے کیا کیا سامان پیدا کیے ہیں“ ۲۔

اسی صفت میں نظام حیدر آباد بھی شامل ہیں۔ ہر چند کہ پکھال کا ترجمہ ۱۹۳۰ء میں منظر عام پر آیا، قرآن سے متادر ہے کہ ۱۹۱۳ء میں اپنے قبول اسلام کے بعد ہی سے ان کو ایک نئے ترجمے کی ضرورت کا احساس تھا، کیوں کہ ۱۹۱۹ء کے مجلہ 'اسلامک ریویو' میں قرآن مجید پر ان کے مقالے میں بعض آیات قرآنی کا ترجمہ خود ان کا اپنا ہے۔ اسی مقالے میں انھوں نے دست یا ب تراجم پر اپنے عدم اطمینان کا اظہار بھی کیا ہے۔ ۳۔

۰۱۹۳۰ء تک تین اقسام کے تراجم قرآن موجود تھے:

۱۔ مستشرقین کے گم راہ کن اور مسخ شدہ تراجم، جیسے الیگزینڈر راس (۱۸۲۹ءی) جارج سیل (۱۷۳۲ءی) جے ایم روڈویل (۱۸۶۱ءی) اور ای ایچ پالر (۱۸۸۰ءی)۔

۲۔ قادریانی مترجمین کے اپنے بخود غلط مذہب کے ترجمان تراجم، جیسے محمد عبد الحکیم خاں (۱۹۰۵ءی) محمد علی لاہوری (۱۹۱۱ءی) اور غلام سرور (۱۹۲۰ءی)۔ غلام سرور قادریانی نہ تھے، لیکن ان کے ترجمے میں مزاعلام احمد کا ذکر تعریف و توصیف کے ساتھ ہے۔

۳۔ غیر معروف، کم علمی صلاحیت کے اکاً دکاً مسلمان مترجمین کے تراجم۔ مثلاً ابو الفضل (۱۹۱۸ءی) اور مزا حیرت دہلوی (۱۹۱۶ءی)۔ ان صاحبان کو انگریزی زبان و بیان پر قدرت مطلق نہ تھی۔ نیک نیتی کے باوصف یہ تراجم غیر معیاری اور قارئین کے لیے بڑی حد تک بے مصرف تھے۔

ترجمہ قرآن کرنے والے مستشرقین اسلام، قرآن مجید اور سیرۃ النبی کی صداقت کے سرے ہی سے منکر تھے۔ ان کے تراجم میں اسلام پر اعتراضات اس پر مستزاد ہیں، جن کا مقصد قارئین کو اسلام سے تنفس کرنا تھا۔ وہ اسلام کو عیسائیت کا مہبل چربہ اور قرآن مجید کو باتبل سے مستعار رسول اکرم ﷺ کی تصنیف گردانے تھے۔

پہلے انگریز مترجم الیگزینڈر اس کے عربی سے قطعاً نابلد ہونے اور ڈی روڈ کے فرانسیسی ترجمہ قرآن مجید کو انگریزی کا قالب دینے کی تصدیق اور تو شیق نومغربی فضلاء نے بھی کی ہے۔ ۴۔ سیل اور روڈویل کلیسا سے باضابطہ طور پر واپسی تھے،

لہذا ان کے تراجم اسلام کے خلاف بعض و عناد کے آئینہ دار ہیں۔ پالمر کی عربی دانی مشکوک تھی۔ اس کی شہادت بھی ثبوت کے ساتھ ایک مغربی فاضل ہی نے دی ہے۔ ۵۔ مستشرقین کا یہ معاندانہ رویہ ہنوز باقی ہے۔ اس کی تازہ ترین مثال ایں جونز کا ترجمہ (۲۰۰۷ءی) ہے، جس کا واحد مقصود قرآن مجید کا استھناف ہے۔ ۶۔

قادیانیت کا فتنہ پکھال کے دور تک برگ و بار لا چکا تھا۔ محمد عبدالحکیم خاں اور محمد علی لاہوری کے تراجم میں عالم غیب اور محجزات کے خارج امکان ہونے کے ساتھ مرتضیٰ غلام احمد کے نبی ہونے کا باطل عقیدہ بھی مذکور ہے۔ بظاہر مسلمانوں سے منسوب یہ تراجم غیر مسلم مستشرقین کے تراجم سے زیادہ خطرناک، بلکہ مہلک تھے کہ ان کی اصلیت سے نادائقف سادہ لوح قارئین ان کے دجل و فریب کو عین قرآن مجید کا پیغام سمجھتے اور ان کے نام سے ان کے صحیح العقیدہ مسلمان ہونے کا دھوکہ کھھاتے۔ پکھال کے ترجمے کی اشاعت سے قبل محمد علی لاہوری کا ترجمہ عام طور پر دست یاب تھا۔

جهان تک ان دو مسلمان مترجمین ابوالفضل اور مرتضیٰ حیرت دہلوی کا تعلق ہے، ان کا جذبہ یقیناً صادق تھا۔ وہ اپنے دور کے بروزات ایمانی بھی ہے اور راسخ العقیدگی کے اسلام، قرآن مجید اور سیرۃ النبیؐ کے خلاف ہفوات کی تردید کے خواہاں تھے، لیکن ان دونوں کا مبلغ علم کم زور اور انگریزی زبان و پیان پر دست رس واجبی تھی۔ نتیجتاً یہ تراجم نافع نہ ثابت ہوئے۔

قرآن مجید کے حیات بخش پیغام کی کماحتہ پیش کش کی سعادت رحمت الہی سے پکھال کے حصے میں آئی۔ ان کے ہاں جرأت ایمانی بھی ہے اور راسخ العقیدگی بھی۔ ان کے اسی اخلاص نیت کی برکت سے ان کے ترجمے کی غیر معمولی پذیرائی ہوئی۔ جلد ہی اور بار بار اس کی طباعت انگلستان اور امریکہ تک میں ہوئی۔ ان کا یہ ترجمہ ان کے دور کے روز افزوں انگریزی تعلیم یافتہ طبقہ کے لیے گویا آب حیات ثابت ہوا۔ مزید برآں اس دور کے عالمہ المسلمین کے لیے ایک نو مسلم انگریز اہل قلم کی یہ خدمتِ قرآنی نفسیاتی اور جذباتی لحاظ سے نہایت مسرت آفریں تھی۔ پکھال کے اس ترجمے کی مقبولیت محض وقتی ثابت نہ ہوئی۔ اب تک یہ دوسو (۲۰۰) سے زائد مرتبہ دنیا کے گوشے گوشے سے طبع ہو چکا ہے۔ اس سے بھی اہم نکتہ یہ ہے کہ ان کا ترجمہ آئندہ مسلم فضلاء کے لیے مشعل راہ ثابت ہوا اور ان سب ہی مترجمین نے

پکھال کے ترجمہ قرآن پر ایک نظر

پکھال سے استفادے کا اعتراف کیا۔ البتہ بعض حضرات نے خراج تحسین کا یہ معیوب طریقہ اختیار کیا کہ پکھال کے ترجیح کو بعینہ یا محض برائے نام تبدیلی کے ساتھ اپنے نام سے پیش کر دیا۔ مثلاً ایس وی میر احمد علی، او زک علی، ٹرانسلیشن کمیٹی، داؤ د ولیم پیچی اور مانع الجھنی وغیرہ۔ تحسین شناسی میں یہ کیسی ستم ظریفی! ۷۔

پکھال کا ترجمہ متن قرآنی سے بہت قریب ہے۔ یہ بہ یک وقت اس کا حسن بھی ہے اور عیوب بھی۔ یہ مسلمہ امر ہے کہ ترجمہ کسی بھی کتاب کا ہو، اس کے متن کے ہو بہو ہونا چاہیے اور زیر ترجمہ جب کتاب اللہ ہو تو تقویٰ کا تقاضا ہے کہ اصلی عبارت سے سرمو انحراف نہ کیا جائے۔ پکھال اس باب میں اتنے محتاط تھے کہ اشاعت سے قبل جامعۃ الا زہر قاہرہ کے مشائخ سے اپنے مسودے کی صحت کے بارے میں سند حاصل کی۔ لیکن اس حقیقت سے بھی مفر نہیں کہ اگر ترجمہ اصل متن کے عین مطابق ہو تو اس کے نزدے لفظی اور خشک ہو جانے کا خدشہ رہتا ہے اور وہ قارئین کے لیے زیادہ بامعنی نہیں رہتا۔ قرآن مجید کے متن میں التفات اور محدوفات کثرت سے ہیں، جو اصل عربی میں عین حسن اور فصاحت سے عبارت ہیں، لیکن انگریزی ترجمہ میں ان کی بجنسہ منتقلی قارئین کے لیے چند اس مفید نہیں ہے، کیوں کہ ان کو مطلوب سلیمان اور رواں زبان میں اصل کے معنی اور مطلب ہوتے ہیں۔ پکھال کا ترجمہ بڑی حد تک لفظی ہے اور اسی باعث بڑی حد تک ترسیل میں مانع ہے۔ درج ذیل مثال ملاحظہ کیجیے:

Nay, I swear by this city. And thou art an  
indweller of this city. And the begetter and  
that which he begat. we verily have created

(البلد: ۲) (man in atmosphere.)

عام قاری کے لفظ نظر سے یہ ترجمہ چیستاں ہے۔ 'ا'، 'ا'، 'ا' اور 'thou' سے کیا مراد ہے؟ 'ا' کی تقلیب آخری آیت میں 'we' میں کیوں ہو گئی؟ کیا

متکلم مختلف ہیں اور ان کی تعداد کیا ہے؟ وغیرہ وغیرہ۔ "Nay" ، "thou" اور 'art' اور 'verily' جیسے مترادفات کا استعمال اس پر مسترد ہے۔ اس کے بال مقابل ذیل میں ایک حالیہ مترجم احمد ذکی حماد کا ان ہی آیات کا وضاحتی ترجمہ پیش ہے:

No, indeed I swear by this sacred city of makkah, while you, O prophet, are a free dweller in this city of Makkah. Moreover, Aswear by all that begat and all that is begotten! verily truly we created man in a life of travail.

یہاں ضمائر، مخدوفات، تلمیحات اور مفہوم سب واضح ہے۔ پکھال کی اس جزوی ناکامی کا بڑا سبب یہ بھی ہے کہ انھوں نے اپنے ترجمہ میں وضاحتی حواشی کا کوتی اہتمام نہیں کیا ہے۔ اس کی وجہ سے قارئین متن قرآنی میں مذکور اشخاص، مقالات، اشیائی، تلمیحات اور بنیادی تاریخی اور جغرافیائی پس منظر سے بے خبر رہ جاتے ہیں، اس طرح قرآن مجید کے مالہ و ماعلیے سے واقف نہیں ہو پاتے۔ پکھال نے ہر سورہ کی ابتداء میں مختصر تاریخی پس منظر بیان کیا ہے، لیکن یہ قارئین کی تشفی اور رہنمائی کے لیے کافی نہیں ہے۔ بعد کے متوجین، مثلاً سید ابوالعلی مودودیؒ، عبدالمجاد دریابادیؒ، عبد اللہ یوسف علیؒ، ذکی حماد اور مصطفیٰ خطاب کے ہاں مفصل اور کشیر تعداد میں حواشی کا لزام ملتا ہے، جو قرآن نہیں میں معاون ہے۔ ۸

پکھال نے اپنے ترجمے کے مقدمے کے طور پر اسلامی عقائد اور سیرۃ النبیؐ کا مختصر تعارف بھی پیش کیا ہے، جو مسلم اور غیر مسلم قارئین کے لیے اہم بھی ہے اور مفید بھی۔ ہر چند کہ ان کے حواشی تعداد کے لحاظ سے برائے نام ہی ہیں، لیکن ان میں بعض پر مغز اور قابل داد ہیں۔ مثلاً قرآنی اصطلاح 'عبد' کی وضاحت، مجرمات کا ثبوت، ذیع کا جواز، رسول اکرم کے ہاں تعداد زدواج کی حکمت اور سیرۃ النبیؐ بہ طور

پکھال کے ترجمہ قرآن پر ایک نظر

اسوہ حسن۔ اس کے بر عکس بعض حواشی فروگز اشتوں اور تسامحات سے داغ دار بھی ہیں۔ مثلاً سورہ نحل کی آیت نوے (۹۰) کے ذیل میں یہ مبہم بیان کہ یہ آیت اہل سنت کے ہفتہ وار خطبے کا جزو ہے۔ یہاں خطبہ جمعہ کی تصریح لازم تھی۔ مزید براہ، اہل تشیع کے خطبہ جمعہ میں بھی یہ شامل ہے۔ ان کا یہ تصریح بھی غیر ذمہ دار اسے ہے کہ سورہ الرحمن میں مذکور چار باغات کا تعلق بہشت سے نہیں، بلکہ ان سے مراد چار ممالک، یعنی مصر، شام، عراق اور ایران پر مسلمانوں کی فتوحات ہیں۔ اسی طرح قرآنی اصطلاح 'الطارق' کی سائنسی پیرائے میں توضیح قدرے مضخلہ خیز ہے۔

اپنے ترجمے کے لیے کلام اللہ کی رفعت کے پیش نظر پکھال نے کنگ جیمس سے منسوب بابل میں مستعمل انگریزی محاواہہ بیان کا تتبع کیا ہے۔ ۱۹۳۰ء میں یہ اسلوب نامانوس ہو چلا تھا اور اب تو یہ قطعاً متروک اور مفقود ہے۔ عام فہم انگریزی الفاظ 'Thou'، 'are' اور 'art' اور 'hath' بالترتیب ملتے ہیں، جو آج کے قارئین کے لیے بالکل اجنبی اور معنے کے نہیں۔

بعد کے بعض مسلم مترجمین نے ترجمہ کی آڑ میں جو گل کھلانے اور تفسیر بالرائے اور تفردات کا بازار گرم کیا، ان کی پہ نسبت پکھال کی مذکورہ بالا فروگز اشتبیع معمولی اور یہکی ہیں۔ مثلاً خادم رحمن نوری، صلاح الدین پیر، ہاشم امیر علی، رشاد خلیفہ، محمد احمد مفسر، محمد اسد، احمد علی، ایم۔ اے۔ کے۔ پڑھان اور لالہ بختیار نے اپنے اپنے انداز میں مسأۃ قرآنی کو اپنی آراء اور مرغوبات ذہنی کے تابع بنایا، محجزات کا انکار کیا، عصری سیاست کا قرآن مجید پر انطباق کیا اور بے لگام صنفی آزادی کو متن قرآنی سے برآمد کرنے کی جسارت کی۔ ۹۔

پکھال کے ترجمے کے آخر میں قرآنی موضوعات کو محیط جامع اشاریہ محققین اور قارئین کے لیے اس اعتبار سے ایک نعمت ثابت ہوا کہ ۱۹۳۰ء میں انگریزی میں کسی موضوعاتی مجم کا وجود نہ تھا۔

غرض یہ کہ اپنی اولیت اور معیار کے لحاظ سے اس انگریز نو مسلم کے ترجمہ کو آج بھی ایک سو بیس (۱۲۰) سے زائد دست یاب انگریزی تراجم میں امتیازی مقام حاصل ہے اور اللہ کی قدرت کاملہ کا یہ دل کش مظہر کہ اس نے ایک انگریز نو مسلم کو یہ سعادت بخشی جس کے نتیجے میں قرآن فہمی کی راہ ہموار ہوتی۔

## حوالہ و مراجع

۱- قرآن مجید کے انگریزی تراجم کی تفصیلات اور تجزیے کے لیے درج ذیل کتب کا مطالعہ مفید ہو گا۔

1. Abou Sheisha, M.A, Muhammad, "The Translation of The Quran: A Slective Bibliography", [www. quarn.org.uk/articles/iebquran\\_bibliography.tml](http://www.quarn.org.uk/articles/iebquran_bibliography.tml).
2. Ihsanoglu Ekmeleddin, "World bibliography Translation of the Meanings of the Quran: 1515-1980. Istanbul, Turkey, OIC, RCIH, 1986.
3. Kidwai, Abdur Raheem, "Bibliography of the Translation of the meaning of the Glorious Quran into English, 1649-2002. Madina, Saudi Arabia, King Fahd Quran Printing Complex, 2007.
4. Karimi. Nia, Morteza, Bibliography of Quranic Studies in European Languages. Qum, Iran, Centre for Translation of the Holy Quran, 2012

۲- مختار مسعود، آواز دوست، لاہور، مکتبہ النور، ۱۹۷۳ءی، ص ۱۶۱

2. Marmaduke Pickthall, " The Quran" The Islamic Review, 1991, pp 9-16
3. Matar, Nabil, "Alexander Ross and the First English

Translation of the Quran, "Muslim world 88:1, January 1998,  
pp, 82 and 85

4. Nykl, A.R, "Notes on E.H. Palmer's The Quran, Journal of  
American Oriental Society. 56, 1936, pp, 77-84

اس مقالے میں پالر کے ترجمے میں در آئی ۶۵ سے زائد سنگین غلطیوں کی نشان دہی کی گئی ہے۔

5. Kidwai, Abdur Reheem, 'Translating the untranslatable: A  
Critical guid to 60 English Translations of the Quran, New  
Delhi, India, Sarup Book, 2011

۷۔ تفصیلات کے لیے دیکھیے ذکورہ بالا صنیف۔

۸۔ انگریزی ترجمہ قرآن مجید کے تجزیے کے لیے دیکھیے:

1. Ali Muhammad Mohar, 'The Quran and the Orientalists,  
Norwich, U.K, Jamiat Ihyaa Minhaj al-sunnah,2004

2. Hammad, Ahmad Zaki, "Representing the Quran in  
English", in the Gracious Quran Lisle, USA, Lucent,  
2007,pp.67.68,Kidwai, Abdur Raheem Translating the  
untranslatable.

3. Bar-Asher, Meir M, 'Variant Readings and Additions of the  
Imami.shi 'i to the Quran, "Israel Oriental Studies" 13 (1993),  
39-74.

4. Greifenhagen, F.V, 'Traduttore Traditore: "An Anylysis of  
the History of the English Translations of the Quran, "Islam  
and Christian-Muslim Relations, 3:2, (1992) pp 274-291

5. Mohammad, Khaleel, "Assessing English Translations of  
the Quran, "Middle East Quarterly, 12:2, (2005), pp, 59-72

6. Iqbal, Muzaffar, "Western Academia and the Quran", Muslim world Book Review, 30:1 (2009), pp, 6-18
7. Robinson, Neal, "Sectarian and Ideological Bias in Muslim Translations of the Quran", Islam and Christian- muslim Relations, 8:3, (1997) pp 261-278

۹۔ ان ترجمہ مفصل تبصرے کے لیے دیکھیے:

Kidwai, Abdur Raheem, Translating the Untranslatable.

## مسلمان عورت کے حقوق اور ان پر اعتراضات کا جائزہ (مولانا سید جلال الدین عمری)

اس کتاب میں اسلام میں عورت کے مقام و مرتبہ پر بخالین کے اعتراضات کا علمی جائزہ لیا گیا ہے اور بہت مدلل انداز میں ان کارڈ کیا گیا ہے، ساتھ ہی اسلام کے زیر سایہ عورت کو حاصل حقوق بیان کیے گئے ہیں۔ اس میں مہر، نفقہ، تعداد ازدواج، طلاق، نفقہ مطلق، خلع، حجاب، وراشت، قصاص، دیت، شہادت، خاندان کی سربراہی اور سیاسی قیادت جیسے موضوعات زیر بحث آئے ہیں۔ مصنف نے بہ دلائل واضح کیا ہے کہ ان تمام مسائل میں اسلام نے عورت کی مخصوص جسمانی صلاحیت و میلانات کی بھرپور رعایت ہے اور اس کے حقوق اور ذمہ داریوں میں توازن رکھا ہے۔

صفحات: ۲۰۰ قیمت: ۱۰۰ روپے

اس کتاب کا انگریزی ترجمہ مرکزی مکتبہ اسلامی پبلیشورزٹی دہلی نے The Rights of Muslim Women: An Appraisal کے نام سے شائع کیا ہے۔